

Il-Kanonku Caruana bħala Diplomatiku

Ta' GUZE' GALEA

KULTANT fid-dinja jiġu żmenijiet li jqallbu l-ħajja u l-ħsieb tal-bnedmin; dan it-taq'ib fi-ħajja donna hu ta' ħtieġa biex il-ġnus jinfatmu minn drawwiet u fehmiyet qodma u jiġgeddu fil-ghajxien ta' ħajjithom u r-ridiet ta' mchhom. Dan it-taq'ib jitnis-sei minn bosta ċirkustanzi, xi drabi hekk zghar li wiehed qajla jintebah bihom. Bħalma ziffa ħafifa, għall-ewwel, wiehed ma jgħishix, imma jekk iżżid tonfoħ tqajjem rih qawwi u fl-aħħar iġġib uragan li jiknes kull ma jsib quddiemu, hekk ċirkustanza ta' xejn tista' taħti għal oħrajn u kollha flimkien inisslu grajja li jaqilbu d-dinja ta' taħt fuq.

Imma ċ-ċirkustanzi wehedhom ma jisfghu f'xejn jekk ma jkunx hemm li-bniedem li b.l-ħidma tiegħu jinqeda b'dawk iċ-ċirkustanzi biex jagħti xejra jew skop lill-grajjiet li jinbtu minn-hom. Minn hawn ġej li kull epoka jew żmien li ħaliew impres-sjoni fuq il-ġnus, jinrabbtu ma' xi nies li isimhom ifakkat f'dik l-epoka, għax dawk in-nies u d.k i-epoka jkunu midmumin hekk flimkien li wiehed ma jistax jingħażel mill-ieħor.

Wahda mill-epoki l-aktar imsemmija fl-istorja ta' Malta, hu żmien il-Franċiżi u meta nsemmu żmien il-Franċiżi bla ma rridu niftakru fil-Kanonku Franġisku Saverju Caruana li dik il-ħabta mhux biss kien il-kap tal-Maltin u General tal-Forzi tagħ-hom, iżda kellu sehem kbir ferm fit-tiswir ta' l-ħajja nazzjonali ta' Malta, fir-relazzjonijiet li din il-gżira kelliha mal-barranin u fuq koll'ox hu kien ta' xejra ġdida lill-politika Maltija, ħarigħa mill-ambjent Mediterran u dahħalha fl-isfera internazzjonali.

Dun Franġisk Saverju Caruana kien raġel ta' bosta sejħat u għadda 'l quddiem f'kull triq li qabad: minn qassis sar Kanonku, minn Professur sar Rettur ta' l-Università, minn Kmandant ta' belt twelidu Haż-Żebbuġ sar General u Kap ta' l-Assemblea Nazzjonali jew Gvern Malti u minn Vigarju sar Isqof ta' Malta. Imma jien l-aktar li nammira lill-Isqof Caruana bħala diplomatiku.

Hu kien wiehed mill-aqwa diplomatiċi li qatt kellha l-gżira

taghna; indaħal fost id-diplomatiċi l-aktar magħrufin ta' l-Ewropa u ha sehem fi-manigġi diplomatiċi tagħhom.

Ta' nisel għoli u ta' kuitura mill-aħjar, Caruana kellu persuntu taqilghu, wiċċu jagħtih, rieda qawwiya, mohħu jilħaqlu u dehen fin, dhuli u jaf inur man-nies, f'kelma waħda hu keliu kull ma jeħtieg lil bniedem li jrid jindaħal qalb Suvrani, Ministri u Mexxejja ta' popli u nazzjonijiet. Hu kellu habta kbira biex jindiehes ma!-Kbarat u biex jiġbed fuqu għajnejn il-Kapijiet. Meta Napuljun gie Malta għażel lil Caruana bħala Membru tal-Kummissjoni tal-Gvern; meta l-Maltin irvellaw għall-Franċiżi daħhluh fl-Assemb'lea Nazzjonali u baqgħu biex fdawlu f'idejھ it-treġija tal-pajjż; meta gie Ball, Caruana sar haġa waħda miegħu u t-tnejn flimkien daħhlu fix-xkora lil-Ministri tar-Re ta' Napoli. Fuq koilox il-Kanonku kien wiehed li hadem bla qies, bid-dieher, imma l-aktar bil-mohbi, biex igib l-Ingliżi f'Malta.

Fl-1798 Napuljun Bonaparti ha Malta minn taħt idejn il-Kavaleri ta' San Gwann u minnufih haseb biex iwaqqaf għamla ta' Gvern infassla fuq dak ta' Franza; qasam lil Malta f'muniċipji u fuq kulhadd waqqaf Kummissjoni Generali tal-Gvern, Dun Franġisk Saverju Caruana, li minn qaddisu kien deffusi u jrid juri ruħu ma baqax lura iżda habrek u mexxie'u, għax Bonaparti, biex jiġbed lejھ il-qassisin, qatagħha li jpoġġi wiehed minnhom fil-Kummissjoni tal-Gvern u għażel lill-Kanonku Caruana.

Imma milli jidher Caruana ma hareġx kuntent għax ma sabx ruħu kif kien haseb; hu stenna li se jko'lu setgħa kbira f'idejھ, imma l-Franċiżi għalkemm hatru bosta Maltin u tawhom unuri kbar, żaminew ir-riedni f'idejھom u fittxew li jagħmlu dak li kien jaqbel lilhom biss; għalhekk għalkemm il-Kanonku Caruana sab ruħu liebes uniformi l-aktar sabiħa u sata' jiddaqqaq bix-xabla u bil-kappell ravju'a, malajr intebah li setegħtu kienet dgħajfa u ma ssarraf xejn. Hasibha li ma kienx qagħdu fil-Kummissjoni billi deherlu li l-Gvern Franċiż ma setax irabbi eġħruq f'Malta u għamel f'rasu li jiddimetti biex ikun bieleb għal meta x-xoqqa tiġi f'moxtha u jinbidel il-Gvern, u zied issaħħaħ f'dik il-fehma meta għadda minn għala widnejھ li l-eżerċitu Franċiż kien iddobba taptipa fl-Eġittu u Nelson harbat il-flotta ta' Napuljun f'Abukir. Ta' diplomatiku li kien, Caruana telaq sabiħ sabiħ mill-Kummissjoni tal-Gvern u ngabar

f'Haż-Zebbuġ fejn kien jixxieghel fil-fabbrika tal-kotnina li kellhom niesu u fejn kien jahmi minn taht u jhejji għal meta jasal il-waqt mistenni.

Il-Kanonku ghamel hbieb ma' hafna rjus kbar Maltin u kien ta' sikwit jistedinhom għandu biex jigbidhom lejha halli jsibhom meta jkollu bzonnhom; nafu li kien nieżel u tiela' Hal Qormi biex ighaddi sagħtejn fl-ispizerija tas-Sur Slaw Gatt, fejn kienu jiltaqgħu xi whud mill-mexxejja tal-poplu. Kienu jmorru nies mill-ibliet, minn Birkirkara, minn Hal Luqa, u minn Hal Tarsien, taparsi biex iqattgħu ftit taż-żmien jiccajtaw jew iharrfu bejniethom, iżda minn taht kien isir hafna ftehim u tixwix biex jehilsu lil Malta mill-mohqrija tal-Franċiżi; ghax il-poplu kien imxabba' mill-Franċiżi li kienu serqu'u gidu u jeddijietu u żebilhulu l-knejjes tiegħu. Kulhadd kien jistenna li tqum xi waħda kbira.

Il-bomba faqqgħet nhar il-Hadd, 2 ta' Settembru, 1799, meta r-Rabtin hebbu għas-sudati Franċiżi li kienu marru jirkantaw il-hwejjeġ ta' l-knisja tal-Karmnu ta' l-Imdina. Saret taqtiġha harxa u minnufih ġriet ix-xniegħa ma' Malta kollha; il-poplu għadab u fi ftit sigħat Malta qamet xewwiexa waħda.

Milli jidher xi thejjija kien hemm, ghax f'sagħtejn l-irġiel tar-rhula nghanqu f'battaljuni, taht il-kmand ta' wiehed mill-kbarat tar-rahall, u kulhadd mar fejn kien bil-qaddis.

Iż-Zebbuġin għażlu bhala Kap tagħhom lill-Kanonku Caruana u telgħu fuq is-Saqqajja fejn ingħaqdu mar-Rabtin taht il-kmand tan-Nutar Manwel Vita'le, u ma' dawk tas-Siġġiewi, ta' Had-Dingli, tal-Mosta, ta' H'Attard u ta' Hal Lija. Kollha flimkien taw is-salt għall-Imdina u rebhuha.

Sadattant il-Qriema kienu telgħu fit-triq ta' San Ġużep, hdejn tas-Samra biex ighassu għar-rinforzi Franċiżi li joħorġu mill-Bieb tal-Bombi, billi stennew li Vaubois jibgħat għajnuma lin-nies tiegħu li kellu fl-Imdina. Ir-rinforz hareġ dak il-Hadd stess wara nofs in-nhar, imma tagħna habtu għalih bil-qawwa tal-għaġeb, harbtuh u gāghluh jerga' lura u jaħrab lejha il-Belt mnejn kien hareġ. Li kieku dak ir-rinforz lahaq wasal l-Imdina, in-nies ta' Vitale u Caruana ma kenux jidh'u f'dik il-belt hekk malajr, jekk ukoll ma kenux jaqilgħu xi xebgħa li trazzanhom u titfilhom il-hegga għar-rewwixta li kienu qajmu.

Ir-rebħa ta' l-Imdina hegġet l-hrara għall-kumbatt u f'ju-mejn il-Maltin kinsu l-Franċiżi mill-kampanja ta' Malta u mb'ukkawhom wara s-swar ta' i-bliet. Hekk f'daqqa waħda l-biċċa l-kbira ta' Malta sabet ruħha hie!sa mill-Gvern tal-barranin u sefghet b'rajha f'idejha.

Dawn il-grajja saru hekk malajr u bil-heffa, li qajla kien hemm żmien jaraw kif sa jaħtru l-Gvern biex imexxi dik il-parti tal-Gżira li kienet waqgħet f'idejn il-Maltin. Imma xi hadd ried jindahal. Caruana, ta' makakk li kien, mexxa l-hariga kif kien jaqbillu, inqeda biż-Zebbuġin u bis-Sigġiwin li bdew ighajtu li jridu l-Kmandant tagħhom bħala kap; dawk tar-Rabat u Had-Dngli bdew ihaqqu li kien imissu jsir il-Kmandant tagħhom Manwel Vitale u għal ftit ma qamx it-twegħir; iżda mbagħad xi hadd bil-għaqal wissa li biex jehilsu mill-għira tal-partiti, aħjar jaħtru Għaqda jew Assemblea Nazzjonali biex tmexxi l-Gvern tal-Maltin. Ingħażlu bħala Membri ta' l-Assemblea Nazzjonali n-Nutar Vita'e, il-Kontj Manduca, il-Markiz Depiro, il-Konti Tewma u, ma għandniex xi ngħidu, magħhom daħal il-Kanonku Franġisku Saverju Caruana. Dik l-Assemblea Nazzjonali għazlet l-Imdina bħala be't kapitali tagħha, u minn hemm bdiet tiggverna l-kampanja ta' Malta.

Dik l-Assemblea hi ta' importanza mill-aqwa fl-istorja ta' Malta. Skond il-liġi internazzjonali dik il-Gemgħa kellha s-setgħa ta' Gvern Suvran għax kienet taħkem fuq art li hadd ma kellu jedd fuqha blief dawk in-nies li kienet tidher għalihom. Difatti d-Delegati ta' dik l-Assemblea kienu milqugħin mill-Gvern ta' Napoli u Sqallija u mir-rappreżentanti tal-Gvern Inġliż, bħala mibgħutin minn Gvern kostitwit responsabbli u indipendenti u l-Ministri tar-Re Ferdinandu tke!lmu u ftieħmu mad-Deputati ta' Malta bħalma rappreżentanti ta' gvern indipendenti jiftieħmu ma' dawk ta' iehor bħalu. Dan il-perijodu jmissu jkun magħruf wisq aħjar fl-istorja ta' Malta għax hu l-uniku perijodu meta l-Maltin ma kellhom lil hadd fuqhom u kienu mmexxijin minn Gvern tagħhom u mahtur minnhom biss.

F'qasir żmien il-Kanonku Caruana ha f'idejh it-tmexxija ta' l-Assemblea Nazzjonali; lil Vitale hallieħ bħala General u Kmandant fuq il-Forzi kollha Maltin u lit-tliet Membri l-oħra ġennibhom. Milli jidher Vitale kellu ġenju għall-gwerra u aktar kien jinqala' biex imexxi s-suldati milli biex jikkonfokka u jaħ-

dem minn taht, ghalhekk li! Caruana ma kien jindahallu xejn fl-intrigi diplomatiċi tiegħu. Hekk Caruana safa' l-aqwa wieħed, għabar is-setgħa kollha f'idejha u l-kelma tiegħu kienet il-kelma ta' Kap ta' Gvern. Ara kemm hu hekk, li fit-30 ta' Novembru 1798, Bal! kiteb lil Nelson li "General Caruana possesses much greater ability... he has the voice of the people... he appears to carry on all the business of the Island".

Wara li għadditilhom l-ewwel dagħdigha l-Maltin hasbu u raw li ma kenxu jistgħu jmxexx webidhom kontra l-qawwa ta' Napuljun. Għalkemm niesna kellhom taht idejhom il-Gżejjer ta' Malta u Għawdex barra l-Belt u l-Kottonera, kienu jeħtieġu għajjnuna ta' munizzjon u proviżjon biex ikomplu jimblokaw lill-għedewwa tagħhom u ma jhalluhomx johorġu barra s-swar; kien jeħtieġ ukoll li xi hadd iġhasses għal-Franċiżi minn fuq il-baħar biex iżommhom marsusin u jaqtgħulhom kull għajjnuna minn barra.

Għalhekk Caruana u shabu tal-Gvern Malti baġhtu d-delegati tagħhom biex jitolbu l-għajjnuna lir-Re ta' Napli, baġhtu wkoll xprunari Maltin ifittxu l-flotta ta' Nelson biex jitolbu l-għajjnuna tiegħu wkoll u stednuh biex jiġi jimblokka lill-Franċiżi minn fuq il-baħar. Jekk ikollu ngħid din is-sejha lill-Ingliżi hareġ biha Caruana għax hu kelli għibda lejn l-Ingilterra u milli jidher kien ta' ġewwa ma' Nelson, hekk hu kien wieħed mid-deputazzjoni tal-Maltin li marru jiftiehma ma' Nelson fuq il-fregata tiegħu, il-*Vanguard* u fil-5 ta' Frar, 1799, insibuh jilmenta ma' Nelson fuq li r-Re ta' Napli kien naqas milli jibgħat qamh lil Malta.

Il-Kanonku kien ilu jmahħah fuq l-Ingliżi minn meta dawn kissru l-flotta Franċiża f'Abukir: hu kien bniedem li jahseb fit-tul u kelli dehen u għaqal biex jara li Malta setgħet timxi 'l quddiem jekk tingħaqad ma' l-Ingilterra. Bniedem bħalu li kien garrab il-Gvernijiet despotiċi ta' l-Ordni u ta' Napuljun ma setax ma jixxennaqx għal-liberalità tal-Gvern Inliż u gieb quddiem għajnejh 'il pajjiżu mrieġi minn Gvern magħżul minn fost il-Maltin, imħares minn nazzjon l-aktar għani u qawwi li jgħum fil-ġid u x-xaba'.

Nelson malajr għaraf is-siwi ta' Malta fl-istrategija tal-Mediterran u billi dik il-habta l-fuejgati tiegħu kellihom xogħol ieħor, hu minnufih baġhat frejgati Portugiżi li kellu taht idejha

biex igħassu minn fuq il-baħar, u armi u nies biex igħinu lill-Maltin mill-art; baġhat ukoll wiehed mill-aħjar Kaptani tiegħu, Alexander Ball, biex jagħti l-parir tiegħu għall-gid. Malli Ball niżel l-art, mar sab lill-Kanonku Caruana, ingħbed lejħ u minn dak il-ħin id-destin ta' Malta waqfa' taħt idejñ dawk it-tnejn min-nies.

Ball kellu r-riħ mill-Ingilterra u Caruana kellu l-arja bil-Maltin u t-tnejn flimkien kienu jħawdu u jikkonfoffaw kif jaq-bliħom. L-ewwe! ma bdew biex laġħbu li-Re ta' Napli, dak li kien jippretendi li kellu xi jeddijiet fuq Malta; biex isikkth, Ball għarraf li hu kien magħżul minn Nelson biex jiġi f'Malta f'isem ir-Re Ferdinandu ta' Napli; hekk f'għajnejn in-nies Ball deher li kien ifttex l-interess ta' dak is-Sultan, iżda minn taħt kien isus biex jiġbed lill-Maltin lejñ il-Kuruna Inġliża, u seta' jagħmel dan aktar bla tfixki! billi dik il-ħabta u-Re Ferdinandu kien irid mill-Inġliži, għax il-Franċiži kienu qegħdin jagħfsuħ bla hedu. Ir-Re kien jagħmel dak li tgħidlu martu r-Regina Marija Karolina u din kienet tagħmel dak li ssefsf'ħa Lady Emma Hamilton, il-ħabiba ta' l-Ammirall Nelson, dak li kien baġhat f'Malta lil Ball, li kien haġa waħda mal-Kanonku Caruana. Hekk wiehed aktar jifhem il-ħoloq tas-sensiela li kien hemm bejn il-Kanonku Malti u r-Re ta' Napli.

Din ir-rabta kienet issarraf hafna fil-manigġi diplomatiċi ta' dik il-ħabta, ara kemm hu hekk li ftit wara li Ball ġie Malta u rabba l-egħruq f'din il-Gvern, waslu hawn ukoll Nelson u Sir William Hamilton u Lady Hamilton u qagħdu fil-Palazz ta' Sant'Anton mill-4 sal-20 ta' Mejju, iltagħħu mal-Kanonku Franġisku Saverju Caruana u min jaf x'nisġu bejniethom.

Meta wasal Nelson il-Maltin kienu diġà tellgħu l-bandiera Inġliża ma' dik ta' Napli u l-Kanonku Caruana ma kienx ħabrek bil-ftit biex sar dan. Malli qamet ir-ewwixta, il-Maltin tellgħu l-bandiera tagħħom fuq is-swar ta' l-Imdina, iżda meta raw li kellhom bżonn il-għajjnuna barranija deħriħom li abjau itellgħu l-bandiera tar-Re Ferdinandu wkoll mnejn stennew dik l-għajjnuna, iżda Caruana kellu tir iehov f'moħħu u f'laqgħa tal-Kmandanti Maltin tkellem tajjeb hafna dwar il-gid u r-risq li setgħu jiksbu bis-saħħa ta' l-Ingilterra u Ċensu Borg ta' Birkin-kara ma damx ma te'la' l-bandiera Inġliża wkoll fuq il-batterija "it-Twila" fuq tal-Għarġar. Dik kienet l-ewwel bandiera In-

gliża li dehret tperper fuq din il-Gżira u bla telf ta' żmien telgħu bosta oħrajn sakemm għattew u tfew lill-bandieri l-oħra kollha.

Dak iż-żmien kien hawn hafna li xtaqu jawaw bandieri oħrajn iperpru fuq Malta, għax kien hawn hafna li kienu jnassu u jxewxu kif jaqbel lilhom u, kif jiġri minn dejjem f'din il-Gżira, ma damux ma qamu l-partiti, ku'hadd jiġbed lejħ u jressaq in-nar lejn xawwatu.

Kien hawn min kien jaħdem biex il-Frañċiżi jibqgħu jaħkmu f'dawn il-Gżejjev, kien hawn min ried li Malta taqa' taħt il-kuruna ta' Sqallija, kien hawn min xtaq li jerggħu jiġu l-Kavaleri ta' San Gwann, kien hawn min saħansitra twebbel bir-Russi, u kien hawn uko'l min deherlu li din il-Gżira kellha tibqa' timxi għal rasha bla ma tintrabat ma' hadd, iżda hadd minn dawn ma kien ilaħħaq mal-Kanonku Caruana li kien iħabrek bid-dieher u bil-moħbi, biex Malta tingħaqad ma' l-Ingilterra.

Caruana, kif għidna, kellu ħabta kbira kif iberren u jlikkem biex jasal għat-tir ta' moħħu; il-Kbarat kienu jistmawh għax ma kenux ilaħħqu ma' moħħu u l-kotra kienu joqogħdu għalli jgħidilhom hu għax kien fabbli, jaf imur u jaf iżieghel biex jiġbed in-nies lejħ, fuq kollox kellu l-għajjnuna kollha morali u materjali mill-Ingliżi li kien jaħdem id f'id magħhom. Bis-saħħa tiegħu l-partit Ingliż ma damx ma xtered, rabba l-egħruq u sebaq lill-partiti l-oħra kollha, hekk li fil-31 ta' Marzu, 1799, naraw lill-Kongress tal-Maltin jingħaqad biex jitlob ir-Re ta' l-Ingilterra ħalli jehodhom taħt il-protezzjoni tiegħu.

Dik it-talba tal-Kongress f'isem Malta kienet il-qofol tal-ħidma li l-Kanonku Caruana kien ilu jwettaq minn meta ltaqa' ma' Ball; kienet rebħa kbira għalih, kienet ukoll manuvra ta' għaqal fin, għax b'hekk sikket il-pretensjonijiet tas-suvrani li ke'llhom għajnejhom fuq Malta u fl-istess ħin sata' jxandar mad-dinja kollha li l-*"Melitensium Amor"* ried il-għaqda ta' Malta ma' l-Ingilterra.

L-Ingliżi ma nsewx kemm swielhom il-Kanonku u tawh għieh u unuri; hekk wara li ċedew il-Frañċiżi, Caruana daħal rebħieħ il-Belt, riekeb ma' Sir Alexander Ball, il-Gvern Ingliż stmah ta' General u ta ordni biex jagħtuh l-unuri militari ta' hekk; imma fuq kollox l-Ingliżi riedu jgħolluh bħala kap tal-Knisja ta' Malta. Wara li miet l-Isqof Labini, il-Gvern Ingliż

xtaq li Caruana jsir Isqof, imma r-Re Ferdinandu thabat għal Monsinjur Mattei u sar dan; imbagħad, meta fl-1829 miet l-Isqof Mattei ukoll, il-Ministru ta' l-Istat Inġliż, Viscount Castle-reagh irsista mal-Vatikan biex Caruana jilhaq Isqof ta' Malta, u wara ħafna tiġbid il-Papa hatru Kap tal-Knisja ta' Malta fil-15 ta' Mejju, 1831, u hekk il-Kanonku Caruana, li ma' tul ħajtu kien qa'a' boġta unuri, u ġarrab ħafna esperjenzi, kellu s-soddis-fazzjon li joghla sal-quċċata fil-karriera ekklesjastika tiegħu.

BIBLJOGRAFIJA

Tagħrif fuq l-Isqof Frangisku Saverju Carnana u l-hidma tiegħu jinsab f'dawn il-kotba li ġejjin:—

“*Biografia di S.E. Rev.ma Mons. Dr. Francesco Saverio Caruana*”, *scritta dal Can. Cap. V. Caruana dei Conti Gatto*—Malta 1907.

“*Ultimo Periodo Della Storia di Malta*”, *scritto dal Canonico Fortunato Panzavecchia*—Malta 1835.

“*Origine della Sovranità Inglese su Malta*” di Mons. Alfredo Mifsud—Malta 1907.

“*Memorie Storiche Della Resa di Malta*” per l'Avvocato F. Giuseppe Terrinoni—Roma 1876.

“*L'Occupazione Francese di Malta nel 1798*” di Felice Cutajar—Malta 1933.

“*The Sovereignty of Malta*” by Sir Augustus Bartolo—Malta 1909.

“*A History of Malta*” by William Hardman—London 1909.

“*Authentic Material for a History of the People of Malta*” by William Eaton—London 1807.

“*Histoire de Malte*” par. M. Miège—Paris 1840.

“*Acts et Documents*” par Hannibal P. Scicluna—Malta 1923.